



www.oljan.fo

Jan Müller

27 - 06 - 2013

Faroe Petroleum umfatandi boriskrá fyr framman

Komandi hálvár verður eitt hitt mest spennandi hjá oljufelagnum Faroe Petroleum higartil við nógvum leiti- og metingarbrunnum, ið skapa møguleikar fyr týðandi virðisøking fyr partaeigararnar sigur felagið í tíðindaskrivi í morgun. Felagið hevur eina munandi og virknað íløguskrá fyr framman, sum øll er fíggað við peningarensli, tøkum peningi og verandi lánnum. Graham Stewart, stjóri: "Vit eru fegnir um at geva hesa dagføring av okkara virkseml við eini boriskrá, har 6 brunnar skulu borast í seinna hálvári í ár. Framleiðslan uppá 8.100 tunnir av olju og gassi um dagin er í tráð við forsøgnina hjá felagnum og gevur felagnum ein týðandi peningafloym, ið fíggar stóru leitiverkætlanina. Við tøkum peningi, týðandi skattafrádráttum í Bretlandi og stórum lánifasilitetum, er felagið í einari sterkari støðu." Stórt leitivirksemi Leitivirksemi við stórum møguleikum stendur fyr durum skráin fyr seinna hálvár fevnir um 6 brunnar: ? Snilehorn (Faroe 7,5%) ? Novus (Faroe 50% og fyrstøðufelag) ? Butch East og Butch South West (Faroe 15%) ? Solberg (Faroe 30%) ? Pil (Faroe 25%) Framleiðsla og útbyggingar álítandi og støðug ? Frá ársbyrjan til 31. mai var framleiðslan umleið 8,100 tunnir av olju og gassi um dagin (umroknað til olju) ? Faroe keypir størri ognarlut í Brage Sognefjord ? Útbygging av Orca gass framleiðslueindini er ávegis (Faroe 3,24%) ? Framleiðslubrunnar verða boraðir á Schooner (Faroe 6,9%), Brage (Faroe 14,26%) og Njord (Faroe 7,5%) Dagføring av leitiskrá Snilehorn (Faroe 7,5%) Hetta er ein hjáleid til Njord framleiðslueindina í Norskahavinum, ið Statoil er fyrstøðu-felag fyr. Songa Trym verður nýtt til boringina; olju og gass leitimiðini, sum borað verða niður á jarðfláum, líknandi oljugoymslunum, sum Njord framleiðir frá. Brunnurin og síðusporsbrunnurin liggja 4 km frá Njord framleiðslueindini. Gerst Snilehorn eitt fund, er ætlanin at gera eina skjóta útbygging, og binda Snilehorn í Hyme framleiðslueindina. Framleiðsla

kann móguliga byrja í 2015/16. Novus (Faroe 50% og fyristøðufelag) Faroe Petroleum er fyristøðufelag á hesum leitibrunninum í Norskahavinum, sum boriskipið West Navigator fer at bora. Brunnurin liggur á Halten bankanum, umleið 10 km í ein útsynning frá Heidrun framleiðslueindini, sum Statoil er fyristøðufelag fyri. Butch East og Butch South West (Faroe 15%) Brunnarnir liggja í norska partinum av Norðsjónum og verða boraðir í framhaldi av tí týðandi Butch fundinum, sum boðað varð frá í oktober mánaða 2011, og sum eisini vísti á eitt nýtt oljuøki. Mærsk Giant boripallurin verður nýttur til brunnarnir, sum verða boraðir hvør eftir annan. Tað er Centrica Norge AS, ið er fyristøðufelag. Brunnarnir liggja tætt við eitt týðandi undirstøðukervi, har Ula, Tambar og Gyda framleiðslueindirnar liggja. Solberg (Faroe 30%) Brunnurin liggur á Halten bankanum í Norskahavinum, og tað verður Borgland Dolphin boririggurin, ið verður nýttur til hesa metingarboring av Solberg/Rodriguez fundinum, sum boðað varð frá í januar mánaða í ár. Wintershall er fyristøðufelag, og metingarnar um støddina á fundinum eru tær somu, sum Wintershall áður hevur boðað frá. Pil (Faroe 25%) Brunnurin á Halten bankanum í Norskahavinum skal borast niður á eitt leitimið suður úr Njord og Draugen framleiðslueindunum, og tað verður Trancocean Artic boripallurin, sum skal bora brunnin. VNG er fyristøðufelag. Pil leitimiðið liggur so mikið nær við Njord framleiðslueindina, sum Faroe eigur 7,5% av, at tað er gjørligt at binda í hesa framleiðslueindina, um rakt verður við olju. Leitiloyvini Caramello (Faroe 40%) og Lola (Faroe 50%) Felagið er fyristøðufelag á hesum loyvunum, har 3D seismikk verður skotin. Byrjað varð í juni mánaða, og væntandi verður alt arbeiði liðugt í september. Økið, sum skotið verður yvir, er 1691 ferkilometrar. Dagføring av framleiðslu- og útbyggingarskrá Njord (Faroe 7,5%) Ein nýggj boriskrá við framleiðslubrunnum er byrjað eftir ein steðg, so at ábøtir og menningar kundu gerast. Boringar verða gjørdar á tí sokallaða A-20 multi-lateral brunninum, sum væntandi fer at økja um framleiðsluna frá Ilje og Tilje oljugoymslunum. Brage (Faroe 14,26%) Feløgini í Brage samtakinum hava gjørt semju um at útjavna ognirnar í Brage eindini (Faroe 14.26%) og Brage Sognefjord (Faroe 13,4%). Avtalan førir við sær, at Faroe fær 0,86% afturat í Brage Sognefjord, og sostatt hevur 14.26% av báðum. Framleiðsluboringar verða gjørdar á tí sokallaða A- 23C long reach brunninum, sum skuldi ført nýggja framleiðslu frá Sognefjord við sær. Hyme (Faroe 7,5%) Framleiðslueindin er ein hjáleið til Njord, sum byrjaði at framleiða í mars mánaða 2013. Framleiðslan er jøvn og sambært ætlan. Arbeitt verður við at gera innspræningarbrunnar, soleiðis at framleiðslan kann økjast í komandi mánaðum. Schooner (Faroe 6,9%) Byrjað er at bora ein framleiðslubrunn afturat á hesi gasseindini í suður Norðsjónum í Bretlandi. Væntandi byrjar framleiðslan frá nýggja brunninum í 4. ársfjórðingi 2013. Orca (Faroe 3,24%) Útbyggingin heldur á fram, og gassframleiðslan byrjar í tíðliga í 2014.